

صرف احمدی احباب کی تعلیم و تربیت کیلئے

”حضرت منشی ظفر احمد صاحب کپور تھلوی“

جماعت کپور تھلوی نے خدا کے برگزیدہ مسیح موعود علیہ السلام کو مانا اور پھر عشق و وفا کا اعلیٰ نمونہ دکھایا۔ ان کی خدمات کسی تعریف کی محتاج نہیں۔ خدا کے مسیح نے انہیں جنت میں بھی اپنے ساتھ ہونے کا وعدہ دیا۔

حضرت منشی ظفر احمد صاحب بھی اسی جماعت سے تعلق رکھنے والے ایک بنی نظیر اور واجب التقلید وجود تھے۔ آپ حضورؐ سے بیعت سے پہلے بھی تعلق رکھتے تھے اور جب حضورؐ نے اپنے مسیح موعود ہونے کا الہام سنایا تو بغیر کسی سوال جواب کے آنحضرت ﷺ کا سلام آپ کو پہنچایا۔ آپ حضرت اقدسؐ سے انتہاد رجہ کا عشق کرتے تھے۔ جب ذرا فرست ملتی حضرت اقدسؐ کی خدمت میں حاضر ہو جاتے۔ آپ نے اخلاص و وفا کے ساتھ ساتھ مالی قربانی کی بھی اعلیٰ مثالیں قائم فرمائیں۔

خدا تعالیٰ ہمیں ان اعلیٰ نمونوں کو اپنانے کی توفیق عطا فرمائے۔

حضرت منشی ظفر احمد صاحب کپور تھلوی

حضرت مشی ظفر احمد صاحب کپور تھلوی

”ہم اور آپ کوئی دو وجود ہیں؟“

جب حضرت مسیح موعود علیہ السلام نے اذن الہی پا کر لوگوں کو دعوت حق دی تو وہ لوگ جو عرصہ دراز سے آس لگائے بیٹھے تھے کہ مسیح آئے گا اور ہم پر برکتوں کے خزانے لٹائے گا اور ہم اس کی صحبت سے مستفیض ہونگے اور الہی معارف ہم پر کھلیں گے اور ہمیں پریشانیوں سے نجات ملے گی۔ ایسے لوگوں میں سے وہ جو آپ کو پہلے سے جانتے تھے اور امید لگائے بیٹھے تھے کہ کب حضور علیہ السلام کو بیعت لینے کا حکم ہوا وران کی آنکھیں ٹھنڈی ہوں اور دل سکون پائیں۔ لہذا جب ایسا حکم ہوا تو وہ دیوانہ وار خدا کے اس مسیح کی بستی کی طرف لپکے اور ایسے آئے کہ انہیں اپنے گھر یا ر بھول گئے بلکہ اپنے دلن تک چھوڑنے پر آمادہ ہو گئے، انکا ب ایک ہی مقصد تھا کہ وہ اس مسیح موعود کی ہستی سے فیضیاب ہو سکیں جسکی راہ تکتے تکتے انکی نظر تھک گئی تھی اور جسکے دیدار کو دنیا ترس رہی تھی۔ وہ چاہتے تھے کہ انکی روحوں کی پیاس بجھے اور دلوں کو تسلیکیں ملے، خدا کے اس مسیح کا دیدار کرتے رہیں اور آنکھوں کو ٹھنڈک پہنچتی رہے اور روحانی زندگی پائیں۔

پیش لفظ

کپور تھله کے رفقاء نے حضرت اقدس مسیح موعود علیہ الصلوٰۃ والسلام سے عشق اور محبت اور فدائیت کے جوابوں رقم فرمائے یقیناً تاریخ میں انہیں سنہرے حروف میں محفوظ رکھا جائے گا۔ حضرت مشی ظفر احمد صاحب کپور تھلوی کیے از فدائیان کپور تھله تھے۔ آئیے آپ کی زندگی کے چند واقعات کو پڑھتے ہیں۔ بلاشبہ یہ کتابچہ ہمارے ازدواجِ ایمان کا موجب ہو گا۔

(حضرت مشی ظفر احمد صاحب کی یوم وفات 20 اگست 1941ء ہے۔ آپ کی عمر دراز کے متعلق جور و ایات ملتی ہیں ان کے مطابق آپ نے 78 یا 80 برس کی عمر پائی۔ لہذا اس حساب سے آپ کی تاریخ پیدائش 1862-63 عیسوی معلوم ہوتی ہے) ((رفقاء) احمد جلد چہارم ص 4)

حضرت یعقوب علی عرفانی صاحب فرماتے ہیں:

”حضرت مشی ظفر احمد صاحب میری تحقیقات میں کپور تحلہ کی جماعت کے آدم ہیں۔ عین عنقاوں شباب میں انہوں نے براہین احمد یہ کو پڑھا اور اس نور سے حصہ لیا..... وہ ضلع مظفرنگر یوپی کے اصل باشندے تھے۔ اور ایک شریف معزز اور عالم خاندان کے فرد تھے۔ خاندان میں شرافت کے علاوہ دینداری کا ہمیشہ چرچا رہا۔ اس لئے کہ خاندان مغلیہ کے عہد..... میں اس خاندان کے تذکرے آتے ہیں۔ یہ قانون گو کہلاتے تھے۔ قرآن کریم کو حفظ کرنے کا بھی شوق اس خاندان میں پایا جاتا ہے۔

چنانچہ خود حضرت مشی صاحب کے والد صاحب، دادا صاحب، پردادا صاحب سب حافظ قرآن تھے۔ مگر خدا تعالیٰ نے حضرت مشی صاحب کو قرآن مجید کے حقائق و معارف کے ایک چشمہ جاریہ پر لا کر کھڑا کر دیا اور وہ سیراب ہوتے رہے۔ آپ حضرت مسیح موعود علیہ الصلوٰۃ والسلام کے عشاق میں سے تھے۔ اہل بیت حضرت مسیح موعود علیہ الصلوٰۃ والسلام سے محبت ان کے ایمان کا جزو اعظم تھا..... بزرگان ملت حضرت خلیفہ اول، حضرت مولوی عبدالکریم صاحب اور دوسرے (رفقاء) کبار کے ساتھ محبت رکھتے تھے جو دراصل خود ان کی اس محبت کا عکس تھا۔“

((رفقاء) احمد جلد چہارم ص 38)

ایسے ہی دیوانوں کا ایک مسکن ریاست کپور تحلہ میں بھی تھا مسیح الزمان پر پہلے سے ہی نظر جمائے بلیٹھے تھے کہ کب اشارہ ہوا وہ تن من دھن کی بازی لگا کر اس مسیحا کے قدموں میں ڈھیر ہو جائیں اور کب وہ شمع روشن ہو کہ یہ پروانے اس کے گرد جمع ہو جائیں اور رضاۓ باری تعالیٰ اور رضاۓ مهدی دوراں کے وارث ٹھہریں۔ چنانچہ حضرت مسیح موعود علیہ السلام کے اعلان بیعت کے ساتھ ہی امناً و صدقاً کا مثالی نمونہ بننے والے، تا حیات اپنے مسیح کے در کے غلام بن کے رہ جانے والے اور کہیں چین نہ پانے والے وجودوں میں سے ایک وجود حضرت مشی ظفر احمد صاحب کا ہے جن کو حضرت مسیح موعود علیہ السلام سے محبت اور عشق نے یہ مقام عطا فرمادیا کہ ”هم اور آپ کوئی دو وجود ہیں؟“

اور پھر اہالیان ریاست کپور تحلہ جو ہر دم قربانی کے لئے تیار رہتے تھے، کے متعلق حضور نے دنیا اور آخرت میں ساتھ ہونے کی بابت بھی فرمایا۔

خاندان

حضرت مشی ظفر احمد صاحب ریاست کپور تحلہ سے تعلق کی وجہ سے کپور تحلوی کے نام سے مشہور تھے۔ کپور تحلہ آپ کا وطن نہ تھا بلکہ آپ وہاں اپنے چچا حافظ احمد اللہ صاحب (جو قبیہ سلطان پور ریاست کپور تحلہ میں تحصیلدار تھے اور ان کے اولاد نہ تھی) کے پاس رہتے تھے جو آپ کو اپنے بیٹے کی طرح پیار کرتے تھے۔ آپ 1280 ھجری میں پیدا ہوئے اور 1360 ھجری میں آپ کی وفات ہوئی۔

آپ کا قد چھوٹا، چہرہ باوقار اور بہت خوبصورت، آنکھیں بڑی بڑی اور بہت روشن، پیشانی بہت اوپنی، داڑھی چھوٹی چھوٹی اور خوش نما، جسم سڈول اور مضبوط، آواز بہت شیریں تھی۔ قرآن شریف بہت خوش الحانی سے پڑھا کرتے تھے۔ چہرے پر ہمیشہ مسکراہٹ رہتی۔ رفار میں تیزی تھی، کلام میں روانی تھی اور بہت پاکیزہ زبان بولتے تھے۔ محاورات میں ادب کا خاص خیال رکھتے تھے اور مشکل الفاظ سے اجتناب کرتے تھے۔ یوں بات کرتے کہ دل میں اترجماتی۔

خاندان میں سب سے پہلے آپ نے اور پھر آپ کے والد مشتاق احمد عرف محمد ابراهیم صاحب نے بیعت کی۔ لیکن تھوڑے عرصہ بعد آپ کے والد صاحب کا انتقال ہو گیا اور یہ پتہ نہیں کہ انہیں حضور علیہ السلام کی زیارت نصیب ہوئی تھی کہ نہیں۔ اپنے والد صاحب کی بیماری میں آپ نے ان کی بہت خدمت کی۔ جب ان کی وفات قریب تھی تو انھوں نے دعا کے لئے ہاتھ اٹھائے۔ آپ نے ان سے پوچھا کہ آپ کیامانگ رہے ہیں؟ فرمانے لگے کہ تم نے میری بڑی خدمت کی ہے میں دعا کرتا ہوں کہ خدا تعالیٰ تمہیں بہت اولاد دے۔ خدا کی شان ہے کہ آپ کے تینوں بھائی بے اولاد رہے مگر آپ کو خدا تعالیٰ نے اس قدر اولادی کہ آپ کی وفات کے وقت آپ کی اولاد بیشمول پوتے وغیرہ پچیس ہو چکی تھی۔

آپ نے دو شادیاں کی تھیں۔ پہلی شادی محترمہ سیدہ بدر النساء صاحبہ سے ہوئی تھی جن کے والد میرٹھ کے تھے اور بالآخر مکہ چلے گئے تھے۔ دوسری شادی محترمہ بتول بیگم صاحبہ آف بڈھانہ سے ہوئی۔ خدا تعالیٰ نے دونوں بیویوں سے آپ کو

اولاد عطا کی تھی۔

آپ کے تینوں بھائی حافظ قرآن تھے۔ آپ خود حافظ تونہ تھے مگر قرآن شریف خوب یاد تھا اور حافظہ کی مدد سے ہر مضمون کی آیت پڑھ دیتے تھے۔ آپ نے مکتبی تعلیم کے تحت زبان فارسی اور درسی کتب کی تکمیل کی۔ جن اساتذہ سے آپ نے درسی کتب سیکھیں انہی سے کھیل بھی سیکھا۔ ایک دفعہ آپ کے والد صاحب نے آپ کے استاد سے کہا کہ تم اپنے شاگردوں کے ساتھ کھیل میں بھی مصروف ہو جاتے ہو یہ وقار کے خلاف ہے۔ تو اس نے جواب دیا کہ نوجوانوں کو ادھرا دھرجانے سے روکنا حفظ اخلاق کے لئے ضروری ہے اور اس نیت سے میں انہیں سبق کے بعد بھی مصروف رکھتا ہوں تا کہ ان کے اخلاق میں کوئی انتشار نہ پیدا ہو۔

((رفقاء) احمد جلد چہارم ص 3)

زمانہ طابعی میں آپ کی ذہانت کے متعلق ایک مشہور واقعہ ہے کہ ایک دفعہ آپ کو کسی مقدمہ کے سلسلہ میں کچھری جانا پڑا۔ وہاں پر ایک تحریر کسی نے خط طغری (عربی رسم الخط میں فکارانہ اور خوبصورت تحریر) میں لکھ کر امتحاناً پیش کی ہوئی تھی۔ سب لوگ اس کو پڑھنے میں ناکام رہے مگر آپ نے اس تحریر کو بالکل صحیح پڑھ دیا۔ جس سے لوگوں پر آپ کی ذہانت کا کافی اثر پڑا اور کچھری میں آپ کو ملازمت کی پیشکش بھی ہوئی مگر آپ کی والدہ صاحبہ نے زمیندار گھرانے سے تعلق اور خداد کشاںش رزق کے باعث ملازمت کی اجازت نہ دی۔

آپ کی کوئی کتاب پڑھی جاتی یا آپ کی نظمیں خوش الحانی سے پڑھتے۔ عصر، مغرب اور عشاء کی نمازیں وہیں ادا کرتے اور رات گئے گھروں کو والپس جاتے۔ غرضیکہ یہ تمام لوگ عشق و محبت کے بندے تھے اور آپس میں بے نظیر ہمدردی اور محبت رکھتے تھے۔ اگر کسی دن کوئی شخص محفل میں شریک نہ ہوتا تو اس کے گھر پر جا کر خیریت دریافت کی جاتی۔ یہ رَحْمَاءُ بَيْنَهُمْ کا نقشہ خدا کے فرستادوں سے محبت کا نتیجہ تھا۔

(بحوالہ (رفقاء) احمد جلد چہارم ص 5)

حضرت مشی ظفر احمد صاحب کو شعر و سخن سے بھی لچکی تھی۔ کپور تحلہ میں شعر و سخن کا بڑا چرچا تھا اور وہاں مشاعروں کا سلسلہ ہمیشہ جاری رہتا تھا۔ اسی طرح کے ایک مشاعرہ میں آپ بھی شامل ہوئے اور ایک غزل پڑھی۔ لیکن جب حضرت مسیح موعودؑ کی خدمت میں بازیاب ہونے کا شرف حاصل ہوا شعر گوئی ترک کر دی۔ آپ کے بیٹے حضرت شیخ محمد احمد مظہر صاحب روایت کرتے ہیں کہ میں نے بچپن میں ایک غزل لکھی اور والد صاحب کے ایک دوست کو سنائی۔ اس نے یہ بات آپ تک شکایت کے رنگ میں پہنچا دی۔ آپ نے اس وقت تو مجھے کچھ نہ کہا مگر کچھ عرصہ بعد ایک دن چلتے چلتے مسکراتے ہوئے میرے چہرے پر نظر ڈالی اور فرمایا ”تم شعر کہا کرتے ہو؟“ میں نے شرم سے آنکھیں نیچی کر لیں! پھر خود ہی فرمایا: ”ہم تو اسے لغو کام سمجھ کر چھوڑ چکے ہیں۔ تمہیں اگر شوق ہو تو سلسلہ احمدیہ کی خدمت کیلئے شعر کہہ لیا کرو۔“

((رفقاء) احمد جلد چہارم ص 9)

آپ کے پیچا حافظ احمد اللہ صاحب جن کے پاس آپ رہتے تھے، نے اپنی وفات سے قبل اپنی جائیداد جو بہت کثیر تھی آپ کے حق میں لکھ دی تھی۔ مگر اپنے والد صاحب کے توجہ دلانے پر کہ اس پر حق اس پچھی کا ہے جو پہلے ہی سے بے اولاد ہے اور اس طرح اس کی مزید دل شکنی ہو گی، اس تحریر کا گذرا کر دیا اور تمام جائیداد اپنی پچھی کے نام کر دادی۔

ریاست کپور تحلہ میں رہائش کے دوران آپ نے عدالت میں اپیل نویسی اختیار کر لی۔ اس زمانہ میں سرکار کی طرف سے ایک ہی شخص کو اپیل نویسی کا حق ہوتا تھا اس لئے ذریعہ معاش کے طور پر آپ کو معقول آمدی ہو جاتی تھی۔ اور ویسے بھی آپ تحریر میں بہت مشاق اور ماہر تھے اس لئے آپ کا نام بطور اپیل نویس مشہور تھا۔ نہ صرف یہ بلکہ محسنیت آپ سے سرشنستہ داری (ہیڈ کلرک) کا کام بھی لیتا تھا اور آپ کی بجائے اور شخص اپیل نویسی کا کام کر لیتا تھا۔ اس کا فائدہ آپ کو یہ ہوتا تھا کہ ملازمت والی پابندی نہ تھی اور جب جی چاہتا حضرت مسیح موعود علیہ السلام کی خدمت میں حاضر ہو جاتے تھے۔

حضرت مشی اروڑا صاحب اسی عدالت میں نقشہ نویس تھے اور حضرت محمد خان صاحب کا دفتر بھی پاس ہی تھا۔ کچھری سے فارغ ہو کر آپ اور حضرت مشی اروڑا صاحب، حضرت محمد خان صاحب کے دفتر چلے جاتے اور دوسرے احمدی احباب بھی اپنے کاروبار زندگی سے فارغ ہو کر وہاں آ جاتے اور پھر حضرت مسیح موعودؑ کا ذکر ہوتا،

(حضرت شیخ محمد احمد مظہر صاحب، حضرت منتی صاحب کے صاحبزادے تھے جن کی پیدائش پر حضرت مسیح موعود علیہ السلام نے خود مبارکباد کا خط تحریر فرمایا تھا اور ”محمد احمد“ کا نام عطا فرمایا اور لمبی عمر کی دعا دی، آپ کی وفات 28 مئی 1993 کو بعمر 97 سال ہوئی۔ آپ نے اپنے والد صاحب کے نقش قدم پر چلتے ہوئے سلسلہ عالیہ احمدیہ کی خدمت میں کوئی کسر باقی نہ چھوڑی اور انہی مخلص، فدائی خادم، ماہر لسانیات، قانون گو، بزرگ اور خدار سیدہ انسان تھے۔ حضرت مسیح موعودؑ کے اس دعویٰ کو کہ عربی زبان ام الالسنہ ہے، ثابت کرنے کے لئے ہر ممکن تحقیق فرمائی۔ حضرت خلیفۃ المسیح الرابع رحمہ اللہ نے جلسہ سالانہ 1982ء کے خطاب میں آپ کی علم لسانیات میں غیر معمولی مہارت اور عربی زبان کی تاریخی خدمات پر آپ کو خراج تحسین پیش فرمایا تھا اور آپ کی علم لسانیات کی مہارت کو اس علم کے ماہرین کے ہم پلہ بلکہ ان سے برتر قرار دیا تھا اور خطبہ جمعہ کیم جنوری 1993ء میں آپ کو مقام کے لحاظ سے رفقاء حضرت مسیح موعود علیہ السلام میں شامل فرمایا۔ آپ لمبا عرصہ امیر جماعت ہائے احمدیہ ضلع فیصل آباد رہے اور آپ کے بعد آپکے بیٹے مکرم و محترم شیخ مظفر احمد صاحب اب یہ خدمت سرانجام دے رہے ہیں۔)

بیعت

حضرت منتی ظفر احمد صاحب کا سلسلہ احمدیہ سے بیعت اور حضرت مسیح موعود علیہ

السلام سے محبت اور تعلق کا باعث کتاب براہین احمدیہ تھی۔ براہین احمدیہ جب چھپی تو حضرت مسیح موعود علیہ السلام نے اس کا ایک نسخہ حاجی ولی اللہ صاحب کو بھیجا جو کپور تھلہ میں مہتمم بندوبست تھے۔ وہ حضرت منتی ظفر احمد صاحب کے رشتہ داروں میں سے تھے۔ وہ کتاب اپنے ساتھ اپنے وطن قصبہ سراوہ ضلع میرٹھ لے گئے۔ وہاں جب حضرت منتی صاحب کی ان سے ملاقات ہوئی تو انہوں نے وہ کتاب آپ کو پڑھنے کے لئے دے دی۔ آپ اس کتاب کو پڑھا کرتے اور عرش عش کراٹھتے اور اس کی فصاحت و بلاغت پر فریفتہ ہو گئے اور اسی چیز نے آپ کو حضرت مسیح موعود علیہ السلام کا عاشق بنادیا۔ آپ کو حضرت مسیح موعود علیہ السلام سے محبت ہو گئی۔ ایک دفعہ آپ کسی کام سے لدھیانہ گھیاں دوران حضرت مسیح موعود علیہ السلام بھی لدھیانہ ٹھہرے ہوئے تھے اور آپ کی حضور سے ملاقات ہو گئی۔ حضرت مسیح موعود علیہ السلام سے اس ملاقات کے بعد آپ کی قادیان میں آمد و رفت عام ہو گئی۔ آپ نے کئی دفعہ حضورؐ سے عرض کیا کہ بیعت لے لیں۔ لیکن حضورؐ نے انکار فرمادیا کہ مجھے حکم نہیں۔ مگر جب حضورؐ نے بیعت کا اعلان فرمایا تو حضرت منتی صاحب و حضرت محمد خان صاحب اور حضرت منتی اروڑا خان صاحب کے نام ایک خط لکھا کہ آپ بیعت کے لئے کہا کرتے تھے مجھے اب اذن اللہ ہو چکا ہے۔ اس خط کے مطابق مذکورہ رفقاء کرام نے لدھیانہ پہنچ کر بیعت کی۔

حضرت مشی ظفر احمد صاحب حضرت مشی ظفر احمد صاحب خود بیان فرماتے ہیں: سبز کاغذ پر جب اشتہار حضور نے جاری کیا تو میرے پاس بھی 6، 17 اشتہار حضور نے بھیجے۔ مشی اروڑا صاحب فوراً لدھیانہ کو روانہ ہو گئے۔ دوسرے دن محمد خان صاحب اور میں گئے اور بیعت کر لی۔ مشی عبد الرحمن صاحب تیسرا دن پہنچ کیونکہ انہوں نے استخارہ کیا اور آواز آئی ”عبد الرحمن آجا“۔ ہم سے پہلے آٹھوکس بیعت کر چکے تھے۔ بیعت حضورا کیلئے اکیلے کو بٹھا کر لیتے تھے۔ اشتہار پہنچنے سے دوسرے دن چل کر تیسرا دن صحیح ہم نے بیعت کی۔ پہلے مشی اروڑا صاحب نے پھر میں نے میں جب بیعت کرنے لگا تو حضور نے فرمایا کہ آپ کے رفیق کہاں ہیں! میں نے عرض کی مشی اروڑا صاحب نے تو بیعت کر لی ہے اور محمد خان صاحب نہار ہے ہیں کہ نہا کر بیعت کریں۔ چنانچہ محمد خان صاحب نے بیعت کر لی۔ ان کے ایک دن بعد مشی عبد الرحمن صاحب نے بیعت کی۔ مشی عبد الرحمن صاحب، مشی اروڑا صاحب اور محمد خان صاحب تو بیعت کر کے واپس آگئے کیونکہ یہ تینوں ملازم تھے۔ میں 15، 20 روز لدھیانہ ٹھہر ارہا اور بہت سے لوگ بیعت کرتے رہے۔ حضور تھائی میں بیعت لیتے تھے اور کواڑ بھی قدرے بند ہوتے تھے۔ بیعت کرتے وقت جسم پر ایک لرزہ اور رقت طاری ہو جاتی تھی۔ اور دعا بعد بیعت بہت لمبی فرماتے تھے۔ اس لئے ایک دن میں بیس پچس کے قریب بیعت ہوتے تھے۔

((رفقاء) احمد جلد چہارم صفحہ 21)

خادم اپنے آقا کی نگاہ میں

حضرت مشی صاحب بہت اچھے انشاء پرداز بھی تھے۔ بہت پاکیزہ خط اور زود نوی میں خاص ملکہ تھا اور اس پر پھر حضرت صاحب کی کتب کا بکثرت مطالعہ یہ سب امور بھی حضرت صاحب سے قرب کا باعث ہوئے۔ جب آپ قادریان ہوتے تو حضور کی ڈاک اور جوابات کا لکھنا آپ کے سپرد ہوتا۔ بہت دفعہ حضرت صاحب مضامین و اشتہارات بول کر آپ کو لکھواتے۔ جنگ مقدس یعنی آخرت والا مباحثہ بھی آپ کے ہاتھ کا لکھا ہوا تھا۔ آپ کو زدنویسی کی وجہ سے حضرت صاحب کی خدمت کا بہت موقع ملا۔

(رفقاء) احمد جلد چہارم ص 11 پر حضرت خلیفۃ المسیح الاول کا ایک قول درج ہے کہ آپ نے حضرت مشی صاحب سے فرمایا کہ مجھے آپ پر شک آتا ہے کیونکہ آپ کا زدنویس ہونا بھی حضرت صاحب سے قرب کا موجب ہے۔

حضرت مسیح موعود علیہ السلام نے آپ کے متعلق واقعات میں اپنی رسالہ طبیعت اور حاضر جوابی کی وجہ سے دلیل افہم کا لفظ لکھا ہے۔ حضرت مسیح موعود کے قریباً ہر سفر میں آپ ساتھ ہوتے تھے کیونکہ کپور تحلہ والے حضور کی ہربات پر دھیان رکھتے تھے اور خدمت کا کوئی موقع ہاتھ سے نہ جانے دیتے تھے۔

ایک دفعہ حضرت صاحب دہلی تشریف لے جا رہے تھے۔ آپ بھی ساتھ تھے۔ امرتسر کے اسٹیشن پر مولوی محمد حسین صاحب بٹالوی پائے گئے۔ آپ نے حضرت

ہر روز حضور کے حالات اور الہامات لکھ کر بحث دیا کرتے تھے۔ سفر میں حضور کے آرام و آسائش کا خیال رکھنا، مخالفوں کی روشن پر کڑی نظر رکھنا اور تمام حالات سے باخبر رہنا۔ ضروری خدمات کو اخذ خود کسی کی فرمائش کے بغیر ادا کرنا اور ہر امر میں محتاط اور چوکس رہنا۔ حضور کے رفقاء کا وصف تھا اور حضرت مشیٰ صاحب کی روایات میں یہ امور جا بجا نظر آتے ہیں۔

وفات

وفات سے ایک سال قبل آپ نے ایک روایا دیکھی جس میں خود کو حضرت مسیح موعود علیہ السلام کے پاس دیکھا اور اس کے بعد سے گویا آپ چلنے کیلئے ہر وقت تیار رہتے۔ 15 اگست 1941ء کو آپ بیمار ہو گئے اور پچھل اور دوست کا عارضہ لاحق ہو گیا۔ پھر تھے اوپر بھی، باوجود ہمہ قسم کے علاج کے طبیعت نہ سنبلی اور حالت روز بروز کمزور رہتی گئی۔ اس کمزوری کے باوجود آپ خود اٹھنے بیٹھنے کی کوشش کرتے۔ اس بیماری کے دوران ایک دوست حکیم محمد یعقوب صاحب ملنے کیلئے آئے اور کہا مشیٰ صاحب! آپ فکر نہ کریں۔ جب وہ چلے گئے تو اپنے بیٹے شیخ محمد احمد مظہر صاحب سے بڑے استغفانے سے مسکراتے ہوئے فرمایا: ”مجھے ذرا بھی ڈر نہیں کہ موت آئے۔ میرا جہاز بھرا ہوا ہے۔“ مطلب یہ تھا کہ خدا کے فضل سے میرا انعام بخیر ہو گا۔ الہذا 20 اگست 1941 کو اسی بیماری میں آپ کی وفات ہوئی۔ آپ کو حافظ محمود الحق صاحب نے غسل دیا۔ کپور تحلہ میں آپ کے بیٹے حضرت شیخ محمد احمد مظہر صاحب نے نماز جنازہ پڑھائی۔

صاحب سے عرض کیا کہ محمد حسین صاحب بھی یہاں ہیں۔ حضور نے فرمایا نہیں ہماری اطلاع کردو۔ محمد حسین صاحب سے آپ (یعنی مشیٰ صاحب) کا پرانا تعلق تھا۔ آپ جو اسے ملے تو اس نے مزاجیہ انداز میں کہا: ”او کپور تحلیو! تم ابھی بھی گمراہی نہیں چھوڑتے۔“

مشیٰ صاحب: حضرت صاحب دہلی تشریف لے جا رہے ہیں۔

محمد حسین: پھر مجھے اس سے کیا؟

مشیٰ صاحب: پھر آپ کا کام وہاں کون کرے گا (یہ ایک بڑا اطمینانیہ اشارہ تھا جس پر محمد حسین صاحب نے مشیٰ صاحب کو بے تکلفا نہ رہا جہلا کہنا شروع کیا اور پھر کہا!) محمد حسین:

میں نے مرزا صاحب کی تردید میں ایک بڑا پر زور مضمون لکھا تھا۔ آپ کو سنا تا مگر اتفاق ایسا ہوا ہے کہ جس بیگ میں وہ مضمون تھا وہ گم ہو گیا ہے۔

مشیٰ صاحب: تو کیا آپ اب بھی ایمان نہیں لاتے؟

محمد حسین: اچھا تو یہ بھی مرزا صاحب کی کرامت ہوئی؟

مشیٰ صاحب: تو اور کیا کرامت کے سر پر سینگ ہوتے ہیں؟

محمد حسین: تو کیا میں پھر وہ مضمون نہیں لکھ سکتا؟

مشیٰ صاحب: تو کیا خدا اسے پھر گم نہیں کر سکتا؟

((رفقاء) احمد جلد چہارم ص 20)

کپور تحلہ کے (رفقاء) نے مرکز میں رہنے والے دوستوں کو پابند کیا ہوا تھا کہ وہ

لائے ہیں اور مجھے فرمایا کہ اپنے ابا کو بلا و اور پھر بڑی محبت سے دونوں میں ملاقات ہوئی اور حضرت مسیح موعود والد صاحب کو اپنے ساتھ لے گئے۔

((رفقاء) احمد جلد چہارم ص 23-24)

کیے از 313 رفقاء

”آئینہ کمالات.....“ میں حضرت مسیح موعود نے جہاں اپنے رفقاء کا ذکر فرمایا وہاں یہ بھی فرمایا کہ یہ تمام (رفقاء) خصلت صدق و صفار کتے ہیں اور حسب مراتب جس کو اللہ تعالیٰ بہتر جانتا ہے بعض بعض سے محبت اور انقطاع ایں اللہ اور سرگرمی دین میں سبقت لے گئے ہیں اللہ تعالیٰ سب کو اپنی رضا کی را ہوں میں ثابت قدم کرے۔ اسی فہرست میں نمبر 7 سے 9 تک حضرت مشی اروڑا صاحب، حضرت میاں محمد خان صاحب اور حضرت مشی ظفر احمد صاحب کے اسماء درج ہیں۔

حضرت یعقوب علی صاحب عرفانی فرماتے ہیں:

”ایک مرتبہ جب کرم دین سے مقدمات کا سلسلہ جاری تھا اور وہ لمبا ہو گیا۔ حضرت صاحب کو ایک تاریخ پر قادیان سے تشریف لے جانا تھا۔ ایک دو روز پیشتر اس قدر بارش ہوئی کہ راستہ ناقابل گذر اور دشوار گذار بن گیا۔ سڑک پر سیلاں جاری تھا۔ جو احباب گوردا سپور میں مقیم تھے انہوں نے خاص آدمی قادیان حضرت کو اطلاع کرنے کے لئے بھیجا کہ بارش بہت ہوئی ہے راستہ خراب ہے حضور تشریف نہ لاویں۔ اس سیلاں میں ہمارے بعض دوست گلے تک پانی

تابوت قادیان لایا گیا اور قطعہ رفقاء میں تدفین ہوئی۔ قادیان میں تدفین سے قبل حضرت مولوی شیر علی صاحب نے آپ کی نماز جنازہ پڑھائی۔ حضرت مصلح موعود ڈھونڈی ہونے کی وجہ سے جنازہ نہ پڑھا سکے اور واپس قادیان تشریف لانے پر آپ کی نماز جنازہ غائب پڑھائی۔

مسیح دوران سے عشق

ایک دفعہ حضرت مسیح موعود کے گھر میں کوئی تقریب تھی جس کا علم احباب کپور تحلہ کو نہ ہوا تو میاں محمد خان صاحب نے حضرت مسیح موعود علیہ السلام کو خط لکھا کہ حضور ہمیں اس تقریب کی اطلاع نہیں دی گئی۔ حضور نے جواباً لکھا کہ میں نے مولوی عبدالکریم صاحب سے کہہ دیا تھا کہ آپ کو اور چند دوستوں کو ضرور اطلاع کر دیں لیکن وہ لکھنا بھول گئے اور اس تقریب میں آپ لوگوں کے شامل نہ ہونے کا مجھے بڑا قلق تھا لیکن آپ خیال نہ کریں کیونکہ کپور تحلہ کی جماعت دنیا میں میرے ساتھ رہی ہے اور آخرت میں بھی میرے ساتھ ہو گی۔

حضرت مشی صاحب کے متعلق تو لکھا جا چکا ہے کہ آپ نے وفات سے پہلے جو روایاد یکھی تھی اس میں خود کو حضرت مسیح موعود کی معیت میں دیکھا تھا اور یہ گواہی تھی کہ کس طرح حضرت مسیح موعود کے الفاظ ان کے حق میں پورے ہونے والے ہیں۔

حضرت شیخ محمد احمد مظہر صاحب تحریر کرتے ہیں کہ والد صاحب کی وفات کے تیسراں دن خاکسار نے روایاد یکھا کہ حضرت مسیح موعود علیہ السلام ہمارے گھر تشریف

میں گذر کر گوردا سپور پہنچے۔ ان میں مشی ظفر احمد صاحب کپور تحلہ کے مغلص ترین دوست بھی تھے۔“

(اکمل مورخہ 28 جون 1918ء)

حضرت مسیح موعود علیہ السلام کی نظر میں آپ کا مقام

حضرت مشی ظفر احمد صاحب کے بارے میں حضرت مسیح موعود ازالہ اہم طبع اول کے صفحہ 800 میں فرماتے ہیں:

”جَمِيْنِ فِي اللَّهِ مُشْتَىٰ ظَفَرِ اَحْمَدَ صَاحِبٍ۔ يَهُوَ جَوَانٌ صَالِحٌ كُمْ گَوَا وَرَخْلُوصْ سَے بَهْرَادِ قِيقْنِ
فَهْمِ آدَمِ ہے۔ استقامت کے آثار و انوار اس میں ظاہر ہیں۔ وفاداری کی علامات
و امارات اس میں پیدا ہیں۔ ثابت شدہ صداقتوں کو خوب سمجھتا ہے اور ان سے
لذت اٹھاتا ہے۔ اللہ اور رسول سے سچی محبت رکھتا ہے اور ادب جس پر تمام مدار
حصول فیض ہے اور حسن ظن جو اس راہ کا مرکب ہے دونوں سیرتیں ان میں پائی
جاتی ہیں۔ جَزَاهُمُ اللَّهُ خَيْرُ الْجَزَاءِ۔“

اور آئینہ کمالات اسلام کے صفحہ 82 میں فرماتے ہیں:

ترجمہ: جَمِيْنِ فِي اللَّهِ مُشْتَىٰ ظَفَرِ اَحْمَدَ صَاحِبٍ کپور تحلوی.....

آپ کی چند لمحے پر روایات

ہم تین ہو گئے

حضرت مشی ظفر احمد صاحب بیان کرتے ہیں کہ جب حضور کو مسیح موعود ہونے کا الہام ہوا تو میرے دوست مشی اروڑا صاحب نے ذکر کیا کہ ایک بڑا ابتلاء آنے والا ہے۔ وہ قادریاں سے یہ الہام سن کر آئے تھے۔ میں نے ان سے دریافت کیا مگر انہوں نے نہ بتالیا۔ مگر یہی کہتے رہے کہ ایک بڑا ابتلاء آنے والا ہے۔ اس پر میں خود قادریاں چلا گیا تو حضور نے فرمایا کہ ہمیں یہ الہام ہوا ہے۔ میں نے اسی وقت عرض کیا کہ آنحضرت ﷺ نے فرمایا کہ جو شخص ان کا زمانہ پائے وہ میرا سلام انہیں پہنچائے۔ اس لئے میں آنحضرت ﷺ کی طرف سے حضور کو سلام پہنچاتا ہوں۔ حضور بہت ہی خوش ہوئے اور فرمایا کہ جس اخلاص اور محبت سے کپور تحلہ والوں نے مانا ہے اس کی نظیر کم ہے۔ اس کے پچھوں بعد میں نے واپسی کی اجازت چاہی کہ اپنے دوستوں کو جا کر اطلاع دوں۔ حضور نے فرمایا آپ ذرا اٹھریں میں ایک کتاب ”فتح.....“ لکھ رہا ہوں وہ چھپ جائے تو لے کر جائیں۔ میں ایسے دلائل دوں گا کہ مخالفوں کو ڈھونڈو گے تو گھر سے نہ ملیں گے۔

میں کپور تحلہ والوں آیا تو مشی اروڑا صاحب، محمد خان صاحب سے اس دعویٰ کا

صاحب رہ گئے۔ حضرت مُنشیٰ حبیب الرحمن صاحب حاجی پور سے روز آتے اور چلے جاتے مگر منشیٰ صاحب دھونی رمائے بیٹھے تھے۔ ایک دن حضرت القدس علیہ الصلوٰۃ والسلام نے اس نظارہ کو دیکھ کر انہیں خطاب کر کے فرمایا
”نوال نودن پر اناسودن۔“

حضرت مُنشیٰ صاحب نے اپنی اس سعادت پر جائز فخر کیا۔ فرمایا کرتے تھے مجھے اس وقت بہت ہی لطف آیا کہ میں خدا کے فضل سے سودن والوں اور پرانوں میں شریک ہوں اور میں دل میں سمجھتا تھا کہ الحمد للہاب خلوت میسر آگئی۔ مگر چند روز کے بعد پھر حلقةِ احباب وسیع ہونے لگا۔

((رفقاء) احمد جلد چہارم صفحہ 48)

میں رونے لگا

حضرت مُنشیٰ صاحب فرماتے ہیں کہ حضور سے جاندھر کی پہلی ملاقات کے بعد دو ماہ کے قریب گزرنے پر میں قادریان گیا۔ اس کے بعد مہینے ڈیڑھ بعد اکثر جایا کرتا تھا۔ ایک دفعہ چار ماہ بعد گیا تو حضور نے فرمایا کیا کوئی معصیت ہو گئی ہے جو اتنی دیر گائی۔ میں رونے لگا اس کے بعد میں جلدی جلدی قادریان جایا کرتا تھا۔

ہم سے ملتے رہا کرو

حضرت مُنشیٰ صاحب نے بیعت سے پہلے کی حضور کی ایک نصیحت کا ذکر کرتے

ذکر کر چکے تھے اور دونوں میرے انتظار میں یکہ خانہ کپور تھلہ پر جایا کرتے تھے۔ میں جب واپس آیا تو میں نے یکے میں سے ہی کہا کہ ہمارا تو پہلے سے ہی ایمان ہے۔ آپ (منشیٰ اروڑا صاحب) یہ ابتلاء کیا لئے پھرتے تھے۔ اس پر دونوں صاحبِ محض سے لپٹ گئے (بغلگیر ہو گئے) کہ ”ہم اب تین ہو گئے۔“

پھر ہم نے اسی وقت بلا توقف جا کر منشی عبد الرحمن صاحب سے ذکر کیا تو انہوں نے معاً کہا۔ اَمَّنَا وَصَدَّقَنا۔ ((رفقاء) احمد جلد چہارم صفحہ 125)

نیا نودن پر اناسودن

ایک مرتبہ حضرت مسیح موعود علیہ السلام جاندھر کے مقام پر ٹھہرے ہوئے تھے اور اکثر احباب بھی اس موقع پر آگئے۔ ایسا کبھی ہوا ہی نہیں کہ حضور کسی مقام پر گئے ہوں اور احباب پر انوں کی طرح ادھر ادھر سے آکر جمع نہ ہو گئے ہوں۔ ان آنے والوں میں دور و نزدیک یعنی فاصلہ اور خرچ کا سوال ہی نہ ہوتا تھا۔ ان کی ایک ہی غرض ہوتی تھی کہ

روز واقعہ پیش نگار خود باشیم

(یعنی واقعہ کے روز میں اپنے محبوب کے پاس ہوں گا)

حضرت مسیح موعود علیہ السلام کا قیام کسی قدر لمبا ہو گیا اور احباب جو رخصت لے کر آئے تھے یکے بعد دیگرے رخصت ہوتے چلے گئے۔ یہاں تک کہ صرف منشیٰ خضر احمد

ہوئے بیان کیا کہ جب سرمه چشم آریہ طبع ہوئی تو حضور نے چار نسخے مجھے اور چار مشی چراغ محمد صاحب کو پور تحلہ بھیجے۔ چراغ محمد صاحب دینا نگر (گوردا سپور) کے رہنے والے تھے۔ محمد خان صاحب، مشی اروڑا صاحب، مشی عبدالرحمن صاحب اور خاکسار "سرمه چشم آریہ" (بیت الذکر) میں پڑھا کرتے تھے۔ پھر محمد خان صاحب، مشی اروڑا صاحب اور میں قادیان میں گئے۔ مشی اروڑا صاحب نے کہا کہ بزرگوں کے پاس خالی ہاتھ نہیں جایا کرتے چنانچہ تین چار روپے کی مٹھائی ہم نے پیش کی۔ حضور نے فرمایا یہ تکلفات ہیں۔ آپ ہمارے مہمان ہیں ہمیں آپ کی تواضع کرنی چاہیے۔ پھر ہم تینوں نے بیعت کے لئے کہا۔ کیونکہ "سرمه چشم آریہ" پڑھ کر ہم تینوں بیعت کا ارادہ کر کے گئے تھے۔ آپ نے فرمایا مجھے بیعت کا حکم نہیں لیکن ہم سے ملتے رہا کرو۔ پھر ہم تینوں بہت دفعہ قادیان گئے اور لدھیانہ بھی کئی دفعہ حضور کے پاس گئے۔

((رفقاء) احمد جلد چہارم صفحہ 80)

اس میں آزادی ہے

آپ گو کہ اپیل نویں تھے مگر دراصل سررشته داری (ہیڈکلر) کا کام کرتے تھے۔ حضرت مسیح موعودؑ کی زندگی میں یہی صورت رہی۔ اپنے اس پیشہ سے متعلق ایک واقعہ بیان فرماتے ہیں کہ میں ایک دفعہ حضور کے پاؤں دبار ہاتھا۔ میں نے عرض کیا حضور

مجھے اپیل نویں ہی رہنے دینا ہے۔ حضور نے فرمایا اس میں آزادی ہے آپ اکثر ہمارے پاس آ جاتے ہیں اور زیادہ عرصہ آپ کو ہمارے پاس رہنا میسر ہے۔ پھر وقفہ کے بعد حضور نے فرمایا اچھا یوں ہو کہ مشی اروڑا صاحب کسی اور ملازمت پر چلے جائیں اور آپ ان کی جگہ پر ملازم ہو جائیں۔

خدا کی شان ہے کہ یہ بات من و عن پوری ہوئی۔ حضور کی زندگی میں آپ اپیل نویں ہی رہے اور حضور کی خدمت میں کثرت سے حاضری کا موقعہ متارہتا۔ حضور کے وصال کے بعد کا واقعہ ہے کہ مشی اروڑا صاحب نائب تحصیلدار ہو گئے۔ اور آپ مستقل طور پر سرشنہ دار ہو گئے۔

((رفقاء) احمد جلد چہارم صفحہ 17)

"ہم اور آپ کوئی دو ہیں؟"

ملک غلام فرید صاحب بیان فرماتے ہیں کہ حضرت مشی ظفر احمد صاحب نے ایک ملاقات میں دورانِ گفتگو حضرت مسیح موعود علیہ السلام کے ساتھ اپنے تعلق کا ایک واقعہ سنایا۔ فرمانے لگے۔ ایک دفعہ میں قادیان میں حضرت مسیح موعود علیہ السلام کے خطوط کے جوابات دینے پر مأمور تھا۔ حضور ہر روز کی ڈاک مجھے دے دیتے۔ میں خود ہی ان خطوط کو پڑھتا اور خلاصہ حضور کو سنادیتا۔ حضور جو جواب لکھواتے میں وہ لکھ کر بھیج دیتا۔ ایک دن ڈاک میں ایک خط آیا۔ اس پر لکھا ہوا تھا کہ اس خط کو حضرت مسیح موعود علیہ

السلام کے سوائے کوئی نہ کھولے میں نے وہ خط حضور کے سامنے رکھ دیا۔ حضور نے فرمایا مشی صاحب کیا ہے۔ میں نے عرض کیا حضرت اس خط پر لکھا ہوا ہے کہ سوائے حضور کے اس خط کو کوئی نہ کھولے۔ اس لئے حضور ہی اس کو کھول کر پڑھیں۔ حضرت مسح موعود علیہ السلام نے خط مجھے واپس دیتے ہوئے فرمایا مشی صاحب آپ ہی اس کو پڑھیں：“ہم اور آپ کوئی دو ہیں؟”۔

اتنا واقعہ بیان فرمایا کہ حضرت مشی صاحب رونے لگ گئے اور روتے روتے فرمایا! کہاں خدا کا پیارا مسح اور کہاں یہ گنہگار۔ اور نوازش یہ کہ مجھے فرمایا: ”ہم اور آپ کوئی دو ہیں؟”۔

((رفقاء) احمد جلد چہارم صفحہ 42)

خوش بختی

حضرت مشی ظفر احمد صاحب اپنے قادیانی کے ایک قیام کے دوران اپنی خوش بختی کا ذکر ان الفاظ میں فرماتے ہیں کہ حضور بہت محبت سے پیش آئے۔ خود اندر سے کھانا لا کر کھلایا۔ دس بارہ دن قادیانی رہا۔ اس وقت حافظ حامد علی خادم ہوتا تھا اور کوئی نہ ہوتا۔ جہاں اب مہمان خانہ اور مفتی صاحب کا مکان ہے اس کے پاس بڑی چوڑی کچھ فصیل ہوتی تھی۔

((رفقاء) احمد جلد چہارم صفحہ 79)

مسابقت فی الخیرات کا اعلیٰ نمونہ

ایک اور روایت مشی ظفر احمد صاحب یہ بیان کرتے تھے کہ ایک دفعہ اولیٰ زمانہ میں حضرت مسح موعود علیہ السلام کو لدھیانہ میں کسی ضروری..... اشتہار کے چھپوانے کے لئے ساٹھ روپے کی ضرورت پیش آئی۔ اس وقت حضرت صاحب کے پاس اس رقم کا انتظام نہیں تھا اور ضرورت فوری اور سخت تھی۔ مشی صاحب کہتے تھے کہ میں اس وقت حضرت صاحب کے پاس لدھیانہ میں اکیلا آیا ہوا تھا۔ حضرت صاحب نے مجھے بلا یا اور فرمایا کہ اس وقت یہ اہم ضرورت درپیش ہے کیا آپ کی جماعت اس رقم کا انتظام کر سکے گی۔ میں نے عرض کیا حضرت انشاء اللہ کر سکے گی اور میں جا کر روپے لاتا ہوں۔ چنانچہ میں فوراً کپور تحلہ گیا اور جماعت کے کسی فرد سے ذکر کرنے کے بغیر اپنی کیا ایک زیور فروخت کر کے ساٹھ روپے حاصل کئے اور حضرت صاحب کی خدمت میں لا کر پیش کر دیئے۔ حضرت صاحب بہت خوش ہوئے اور جماعت کپور تحلہ کو (کیونکہ حضرت صاحب یہی سمجھتے تھے کہ اس رقم کا جماعت نے انتظام کیا ہے) دعا دی۔ چند دن کے بعد مشی ارڑا صاحب بھی لدھیانہ گئے تو حضرت صاحب نے ان سے خوشی کے لہجہ میں ذکر فرمایا کہ ”مشی صاحب اس وقت آپ کی جماعت نے بڑی ضرورت کے وقت امداد کی۔“

مشی صاحب نے حیران ہو کر پوچھا۔ حضرت کون سی امداد؟ مجھے تو کچھ پتہ

نہیں؟۔ حضرت صاحب نے فرمایا ”یہی جو مشی ظفر احمد صاحب جماعت کپور تھلمہ کی طرف سے ساٹھ روپے لائے تھے“، مشی صاحب نے کہا ”حضرت مشی ظفر احمد صاحب نے مجھ سے تو اس کا کوئی ذکر نہیں کیا اور نہ ہی جماعت سے ذکر کیا۔ اور میں ان سے پوچھوں گا کہ ہمیں کیوں نہیں بتایا۔“ اس کے بعد مشی اروڑا صاحب میرے پاس آئے اور سخت ناراضگی میں کہا کہ حضرت صاحب کو ایک ضرورت پیش آئی اور تم نے مجھ سے ذکر نہیں کیا۔ میں نے کہا مشی صاحب تھوڑی سی رقم تھی اور میں نے اپنی بیوی کے زیور سے پوری کر دی۔ اس میں آپ کی ناراضگی کی کیا بات ہے۔ مگر مشی صاحب کا غصہ کم نہ ہوا اور وہ برابر یہی کہتے رہے کہ حضرت صاحب کو ایک ضرورت پیش آئی تھی اور تم نے یہ ظلم کیا کہ مجھے نہیں بتایا۔ پھر مشی اروڑا صاحب چھ ماہ تک مجھ سے ناراض رہے۔ اللہ اللہ یہ وہ فدائی لوگ تھے جو حضرت مسیح موعودؑ کو عطا ہوئے۔

ذراغور فرمائیں کہ حضرت صاحب جماعت سے امداد طلب فرماتے ہیں مگر ایک اکیلا اور غریب شخص اٹھتا ہے اور جماعت سے ذکر کئے بغیر اپنی بیوی کا زیور فروخت کر کے اس رقم کو پورا کر دیتا ہے۔ اور پھر حضرت صاحب کے سامنے رقم پیش کرتے ہوئے یہ ذکر تک نہیں کرتا کہ یہ رقم میں دے رہا ہوں یا کہ جماعت۔ تاکہ حضرت صاحب کی دعا ساری جماعت کو پہنچے۔ اور اس کے مقابل پر دوسرا فدائی یہ معلوم کر کے کہ حضرت صاحب کو ایک ضرورت پیش آئی اور میں اس خدمت سے محروم رہا ایسا یقین تاب کھاتا ہے کہ اپنے دوست سے چھ ماہ تک ناراض رہتا ہے کہ تم نے حضرت

صاحب کی اس ضرورت کا مجھ سے ذکر کیوں نہیں کیا۔

((رفقاء) احمد جلد چہارم صفحہ 57-58)

ہم مشرب ہونے کا اعزاز

حضرت مشی ظفر احمد صاحب بیان فرماتے ہیں کہ حضرت صاحب اپنے بیٹھنے کی جگہ پر کھلے کواڑ کبھی نہ بیٹھتے۔ بلکہ کنڈا گا کر بیٹھتے تھے۔ حضرت صاحب جزادہ میاں محمود احمد صاحب تھوڑی تھوڑی دیر بعد آ کر کہتے ابا کنڈا کھول۔ اور حضور اٹھ کر کھول دیتے۔ میں ایک دفعہ حاضر خدمت ہوا۔ حضور بوریئے پر بیٹھتے تھے۔ مجھ کو دیکھ کر آپ نے پنگ اٹھایا۔ اندر اٹھا کر لے گئے۔ میں نے کہا حضور میں اٹھا لیتا ہوں۔ آپ فرمانے لگے بھاری زیادہ ہے آپ سے نہیں اٹھے گا اور فرمایا آپ پنگ پر بیٹھ جائیں۔ مجھے یہاں نیچ آرام معلوم ہوتا ہے۔ پہلے میں نے انکار کیا لیکن آپ نے فرمایا نہیں آپ بلا تکلف بیٹھ جائیں۔ پھر میں بیٹھ گیا۔ مجھے پیاس لگی تھی میں نے گھڑوں کی طرف نظر اٹھائی۔ وہاں کوئی پانی پینے کا برتن نہ تھا۔ آپ مجھے دیکھ کر فرمانے لگے کیا آپ کو پیاس لگ رہی ہے؟ میں پانی لاتا ہوں۔ نیچ زنانے سے جا کر آپ گلاس لے آئے پھر فرمایا ذرا اٹھ ہریئے، اور پھر نیچے گئے اور وہاں سے دو بوتلیں شربت کی لے آئے۔ جو منی پور سے کسی نے بھیجی تھیں۔ بہت لذیذ شربت تھا۔ فرمایا کہ ان بوتلوں کو رکھے ہوئے بہت دن ہو گئے۔ کیونکہ ہم نے نیت کی تھی کہ پہلے کسی دوست کو پلا کر پھر خود پیسیں گے آج مجھے یاد آگیا۔ چنانچہ آپ نے گلاس میں

شربت بنا کر مجھے دیا میں نے کہا پہلے حضور اس میں سے تھوڑا سا پی لیں۔ تو پھر میں پیوں گا۔ آپ نے ایک گھونٹ پی کر مجھے دے دیا اور میں نے پی لیا۔ میں نے شربت کی تعریف کی۔ آپ نے فرمایا کہ ایک بوتل آپ لے جائیں اور ایک باہر دوستوں کو پلا دیں۔ آپ نے ان دونوں بوتلوں میں سے وہی ایک گھونٹ پیا ہوگا۔ میں آپ کے حکم کے مطابق بوتلیں لے کر چلا آیا۔

حضرت مسیح موعود علیہ السلام کی بابت ایک مشہور روایت

حضرت مشی صاحب نے فرمایا ایک دفعہ حضور لیٹے ہوئے تھے اور سید فضل شاہ صاحب حضور کے پیر دا ب رہے تھے۔ حضرت صاحب کسی قدر سو گئے۔ فضل شاہ صاحب نے اشارہ کر کے مجھے کہا کہ یہاں پر جیب میں کچھ سخت چیز پڑی ہے۔ میں نے ہاتھ ڈال کر نکال لی۔ تو حضور کی آنکھ کھل گئی۔ آدمی ٹوٹے ہوئے گھٹرے کی ایک چینی تھی اور دو ایک ٹھیکرے۔ میں چینکے لگا تو حضور نے فرمایا یہ میاں محمود نے کھلیتے کھلیتے میری جیب میں ڈال دیئے۔ آپ چینکیں نہیں میری جیب میں ہی ڈال دیں کیونکہ انہوں نے ہمیں امین سمجھ کر اپنے کھلینے کی چیز رکھی ہے وہ مانگیں گے تو ہم کہاں سے دیں گے۔ پھر وہ جیب میں ہی ڈال لئے۔ یہ واقعہ اگرچہ مولوی عبد الکریم صاحب مرحوم کے سوانح میں لکھا ہے مگر میرے سامنے کا یہ واقعہ ہے۔

((رفقاء) احمد جلد چہارم صفحہ 98-99)

قبو لیت دعا ”بس اوپر بھی پانی ہوا اور نیچے بھی پانی ہو“،
ایک دفعہ حضرت مشی ظفر احمد صاحب نے بیان کیا کہ میں اور مشی اروڑا صاحب
اکٹھے قادیان میں آئے ہوئے تھے اور سخت گرمی کا موسم تھا۔ اور چند دن سے بارش کی
ہوئی تھی۔ جب ہم قادیان واپس روانہ ہونے لگے اور حضرت مسیح موعود علیہ السلام کی
خدمت میں سلام کے لئے حاضر ہوئے تو مشی اروڑا صاحب مرحوم نے حضرت
صاحب سے عرض کیا ”حضرت گرمی بڑی سخت ہے دعا کریں کہ ایسی بارش ہو کہ بس
اوپر بھی پانی ہوا اور نیچے بھی پانی ہو۔“ حضرت صاحب نے مسکراتے ہوئے فرمایا ”اچھا
اوپر بھی پانی ہوا اور نیچے بھی پانی۔“

مگر ساتھ ہی میں نے ہنس کر عرض کیا کہ حضرت یہ دعا انہی کے لئے کریں۔
میرے لئے نہ کریں (ذرا ان ابتدائی بزرگوں کی بے تکلفی کا انداز ملاحظہ ہو کہ حضرت
صاحب سے یوں ملتے تھے جیسے ایک مہربان باپ کے ارد گرد اس کے بچے جمع ہوں)
اس پر حضرت صاحب پھر مسکرا دیئے اور ہمیں دعا کر کے رخصت کیا۔ مشی صاحب
فرماتے تھے کہ اس وقت مطلع بالکل صاف تھا اور آسمان پر بادل کا نام و نشان تک نہ
تھا۔ مگر ابھی ہم بٹالہ کے راستے میں یکہ میں بیٹھ کر تھوڑی دور ہی گئے تھے کہ سامنے سے
ایک بادل اٹھا۔ اور دیکھتے ہی دیکھتے آسمان پر چھا گیا۔ اور پھر اس زور کی بارش ہوئی
کہ راستے کے کناروں پر مٹی اٹھانے کی وجہ سے جو خندقیں بنی ہوئی تھیں وہ پانی سے

لباب بھر گئیں۔ اس کے بعد ہمارا یکہ جو ایک طرف کی خندق کے پاس چل رہا تھا یک لخت الٹا اور اتفاق ایسا ہوا کہ مشی اروڑا صاحب خندق کی طرف لوگرے اور میں اونچے راستے پر گرا۔ جس کی وجہ سے مشی صاحب کے اوپر اور نیچے پانی ہی پانی ہو گیا۔ اور میں نیچے رہا۔ چونکہ خدا کے فضل سے چوت کسی کو بھی نہیں آئی تھی میں نے مشی اروڑا صاحب کو اوپر اٹھاتے ہوئے ہنس کر کہا ”لو اور پر اونچے پانی کی اور دعا میں کرا لو“ اور پھر ہم حضرت صاحب کے متعلق گفتگو کرتے ہوئے آگے روانہ ہوئے۔

((رفقاء) احمد جلد چہارم صفحہ 57)

حضور کی تصویر اتارنے کا واقعہ

حضرت مشی ظفر احمد صاحب بیان کرتے ہیں کہ ایک دفعہ حضور دہلی سے واپسی پر امر تسریتے۔ حضرت (اماں جان) بھی ہمراہ تھیں۔ حضور نے ایک صاحبزادے کو جو غالباً میاں بشیر احمد صاحب تھے گود میں لیا اور ایک وزنی بیگ دوسری بغل میں لیا۔ مجھے فرمایا کہ آپ پاندان لے لیں۔ میں نے کہا حضور مجھے بیگ دے دیں۔ آپ نے فرمایا نہیں۔ ایک دو دفعہ میرے کہنے پر حضور نے یہی فرمایا۔ تو میں نے پاندان اٹھا لیا۔ اور ہم چل پڑے۔ اتنے میں دو تین جوان عمر انگریز جو اسٹیشن پر تھے انہوں نے مجھ سے کہا کہ حضور سے کہو کہ ذرا کھڑے ہو جائیں۔ چنانچہ میں نے عرض کی کہ حضور یہ چاہتے ہیں کہ حضور ذرا کھڑے ہو جائیں۔ حضور کھڑے ہو گئے اور انہوں نے اسی حالت میں حضور کا فوٹو لے لیا۔

((رفقاء) احمد جلد چہارم صفحہ 94-95)

حضرت مسیح موعود علیہ السلام کے مہمان ہونے کا اعزاز

آپ فرماتے ہیں کہ ایک دفعہ میں قادیانی سے رخصت ہونے لگا اور حضور نے اجازت دی۔ پھر فرمایا کہ ٹھہر جائیں۔ آپ دودھ کا گلاس لے آئے اور فرمایا پی لیں۔ شیخ رحمت اللہ صاحب بھی آگئے۔ پھر ان کے لئے بھی حضور دودھ کا گلاس لائے اور پھر نہر تک ہمیں چھوڑنے کے لئے تشریف لائے اور بہت دفعہ حضور نہر تک ہمیں چھوڑنے کے لئے تشریف لاتے۔

((رفقاء) احمد جلد چہارم صفحہ 114)

میں قادیانی میں (بیت) مبارک سے ملحت کمرے میں ٹھہر اکرتا تھا۔ میں ایک دفعہ سحری کھارہ تھا۔ حضور تشریف لے آئے۔ دیکھ کر فرمایا: آپ دال سے روٹی کھا رہے ہیں؟ اور اسی وقت منتظم کو بلوایا اور فرمانے لگے کہ آپ سحری کے وقت دوستوں کو ایسا کھانا دیتے ہیں؟ یہاں ہمارے جس قدر احباب ہیں وہ سفر میں نہیں۔ ہر ایک سے معلوم کرو کہ ان کو کیا کیا چیز کھانے کی عادت ہے اور وہ سحری کو کیا کیا چیز پسند کرتے ہیں۔ ویسا ہی کھانا ان کے لئے تیار کیا جائے۔ پھر منتظم میرے لئے اور کھانا لایا۔ مگر میں کھانا کھا چکا تھا اور (نداء) بھی ہو گئی تھی۔ حضور نے فرمایا (نداء) جلد دی گئی ہے اس کا خیال نہ کرو۔

((رفقاء) احمد جلد چہارم صفحہ 120-121)

حضرت یعقوب علی عرفانی صاحب کے الفاظ حضرت مشی ظفر احمد صاحب

کپور تحلوی کی سیرت کا نقشہ یوں بیان کرتے ہیں:

”جماعت کپور تحلہ کے وہ بزرگ (جو جماعت مذکور کے بانیوں میں سے تھے) اور جنہوں نے اپنے عشق و وفا کا وہ عملی ثبوت دیا کہ خدا کے برگزیدہ مسیح موعود علیہ الصلوٰۃ والسلام نے جنت میں اپنے ساتھ ہونے کا وعدہ دیا۔..... میری تحقیقات میں کپور تحلہ کی جماعت کے آدم حضرت مشی ظفر احمد صاحب تھے اور ان کے اخلاص اور عملی زندگی نے دوسروں کو شیدائے مسیح موعود کر دیا اور پھر یہ کہنا مشکل ہو گیا کہ کون پہلے ہے اور کون پیچھے۔ ہر ایک اپنے رنگ میں بے نظیر اور واجب التقلید تھا۔ اللہ تعالیٰ ان سب پر اپنے رحم و کرم کے بادل برسائے اور جنت الفردوس میں اعلیٰ مقامات دے اور ہمیں ان کی عملی زندگی کی توفیق۔ جماعت کپور تحلہ کے مخلصین کے نام مکتوبات بہت کم ہیں۔ اس کی وجہ یہ ہے کہ عشق و محبت کے یہ پروانے ذرا فرست پاتے تو قادیانی پہنچ جاتے اور خط و کتابت کی نوبت ہی نہ آتی۔ جہاں حضرت جاتے یہ ساتھ جاتے۔“

(حوالہ مکتوبات احمد یہ جلد پنج نمبر پنجم)

اہمیان کپور تحلہ نے جہاں مالی قربانی کی اعلیٰ مثال قائم کی وہاں اس قربانی کے بدلوں میں دو گناہوں پورا ہوتے تھیں دیکھ لیا۔ اس کی ایک مثال یوں ہے:
اپنے امام کے ہاتھوں پورا ہوتے تھیں دیکھ لیا۔ اس کی ایک مثال یوں ہے:

میاں جی نظام الدین احمدی ساکن کپور تحلہ نہایت غریب آدمی تھے۔ پیدل چل

کروہ قادیان گئے اور دواؤ نے حضور کو نذرانے کے طور پر پیش کئے۔ حضور نے جزاً کم اللہ کہہ کر دواؤ نے لے لئے۔ چند دن بعد نظام الدین صاحب رخصت ہونے لگے حضور نے فرمایا۔ ٹھہر و! اندر سے جا کر سات یا آٹھ روپے حضور لائے اور میاں جی نظام الدین کو عنایت فرمائے۔

((رفقاء) احمد جلد چہارم ص 124)

اور حضور کی معیت کے الفاظ تو ان لوگوں کے حق میں ہمیشہ پورے ہوتے رہے اور حضرت مشی ظفر احمد صاحب کی وفات سے قبل کی رو یا اس پر گواہ ہے۔
”آپ لوگ اس دنیا اور آخرت میں خدا تعالیٰ کے فضل و کرم سے میرے ساتھ ہوں گے،“

حضرت مشی ظفر احمد بے عین قلب دید

جنت الفردوس اندر سایہ دیوار دوست

(حضرت مشی ظفر احمد صاحب نے اپنے دل کی آنکھ سے جنت الفردوس کو
اپنے دوست کے سائے میں پالیا)



نام کتاب حضرت منشی ظفر احمد صاحب کپور تھلوی
طبع اول